

Bakıda XXV Beynəlxalq Biznes-Forum keçirilir



Noyabrın 15-də Bakı Konqres Mərkəzində XXV Beynəlxalq Biznes-Forum (IBF - International Business Forum) öz işinə başlayıb. AZERTAC xəbər verir ki, forum iştirakçıları tədbir çərçivəsində Şəhidlər xiyabannında Azərbaycanın müstəqiliyi və ərazi bütövlüyü uğruna canlarından keçmiş qəhrəmanlarımızın xatirəsini ehtiramla yad ediblər.

Azərbaycan Respublikasının İqtisadiyyat Nazirliyinin və Türkiye Respublikasının Ticarət Nazirliyinin dəstəyi, Kiçik və Orta Biznesin İnkışafı Agentliyinin (KOBİA), Türkiyənin Müstəqil Sənayeçi və İş Adamları Dərnəyinin (MÜSİAD) və IBF-nin təşkilatçılığı ilə keçirilən forumda 30-ə yaxın ölkədən dövlət rəsmiləri, iş adamları, investorlar, beynəlxalq təşkilatların və diplomatik korpusun nümayəndələri iştirak ediblər. "Azərbaycan: Asyanın incisi" şürə ilə keçirilən forumun məqsədi Azərbaycanın investisiya imkanlarını, o cümlədən işgaldan azad olunmuş ərazilərinin zəngin potensialını xarici səməyədarlara təqdim etmək, iştirakçı ölkələr arasında iqtisadi-ticarət əlaqəlerini, biznes sahəsində əməkdaşlığı genişləndirməkdir.

Tədbir Beynəlxalq Biznes-Forumun ənənələrinə uyğun olaraq müqəddəs Qurani-Kərimdən ayələrin oxunması ilə başlayıb.

Forum çərçivəsində Azərbaycan-Türkiyə qardaşlığı, ölkəmizin əlverişli biznes və investisiya mühiti barədə filmlər nümayiş etdirilib.

Tədbirin açılışında çıxış edən Azərbaycanın iqtisadiyyat naziri Mihəmməd Cabbarov ölkəmizin ilk dəfə



beynəlxalq biznes-foruma evsahibliyi etməsinin əlamətdar hadisə olduğunu, tədbirin Azərbaycanın biznes və investisiya mühitinin geniş investor auditoriyasına tanılılması, yerli və xarici investorlar arasında əlaqələrin inkişafı, innovativ təşəbbüslerin formallaşması və yeni layihələrin reallaşdırılması üçün geniş imkanlarının yaradılması baxımından əhəmiyyətini qeyd edib. İqtisadiyyat naziri Azərbaycan iqtisadiyyatının prioritət sahələri barədə məlumat verib, qarşıya qoyulmuş hədəflərin reallaşdırılması istiqamətində görülen tədbirləri diqqətə çatdırıb.

Azərbaycan iqtisadiyyatının inkişaf mənzərəsinin, eləcə də sabit makroiqtisadi vəziyyətin ölkəmizdə biznes layihələrin icrası istiqamətində qərarların verilməsində müüm rol oynadığını vurğulayan iqtisadiyyat naziri iqtisadi göstəricilər barədə etraflı məlumat verib. Bildirilib ki, hazırda Azərbaycanın strateji

valyuta ehtiyatları 52 milyard ABŞ dollarını ötüb ki, bunun da ÜDM-ə nisbeti 108 faizdir və xarici dövlət borcunu 6 dəfədən çox üstələyir. Bu ilin yanvar-sentyabr aylarında ÜDM 4,8 faiz, qeyri-neft sektorunda isə 6,2 faiz artıb. ÜDM-də qeyri-neft sektorunun payı 64 faiz təşkil edib. Sənayenin inkişafına xüsusi diqqət yetirildiyini qeyd edən nazir bu sahədə sənaye zonaları, investisiya təşviqi sənədi kimi müterəqqi alət və mexanizmlərin tətbiq edildiyini diqqətə çatdırıb, sənaye zonalarına 6,7 milyard manat investisiya yatırıminın nəzərdə tutulduğunu, artıq 6,3 milyard manat investisiya qoyuluşunun həyata keçirildiyini bildirib. Nazir qeyd edib ki, bu ilin 9 ayında qeyri-neft ixracı 41 faizdək artıb ki, bu, indiyedek müşahidə olunan ən yüksək göstəricidir. Qeyri-neft sənayesi mehsulları ixracı 1,6 dəfə artıb. Sənaye mehsulları ixracının 320 milyon dolları sənaye zonalarının

payına düşür ki, bu da ötən ilin müvafiq dövrü ilə müqayisədə 2 dəfə çoxdur.

Azərbaycanın əlverişli coğrafi mövqeyinin, böyük tranzit potensialının, müasir infrastrukturunun, ölkəmizin təşəbbüsü və iştirakı ilə həyata keçirilən regional layihələrin xarici birbaşa sərmayələrinin cəlbini üçün əsas faktorlar olduğunu vurğulayan iqtisadiyyat naziri investorları fəal əməkdaşlığa dəvət edib.

Biznes-forumda torpaqlarımızın işgaldən azad edilməsinin böyük tərixi-siyasi və iqtisadi önem kəsb etdiyi qeyd olunub. Vurğulanıb ki, türk birliyinə mühüm töhfə verən və bölgədə davamlı sülh və sabitliyin eldə olunmasına yol açan bu tarixi Qəlebəyə görə Türkəlli Dövlətlərin

Əməkdaşlıq Şurasının VIII Zirve Görüşündə Azərbaycan Respublikasının Prezidenti, Müzəffər Ali Baş Komandan İlham Əliyev Türk Dünyasının Ali Ordan ilə təltif olunub. Diqqə-

tə çatdırılıb ki, Qarabağda geniş regional integrasiya imkanları var və burada bərpa-quruculuq işlərinə MÜSİAD üzvlərinin biznes subyektlərinin cəlb olunması iqtisadi-ticarət əməkdaşlığına önəmlı töhfə verecek.

Türkiye Respublikasının xəzinə və maliyyə nazirinin müavini Nuredin Nebati Azərbaycanın işgaldən azad edilmiş ərazilərinin dirçəldilməsi layihələrində Türkiye şirkətlərinin feal iştirak etdiyini, bunun iqtisadi əməkdaşlığa, biznesin dirçəlişinə, yeni müəssisələrin və iş yerlərinin açılmasına əhəmiyyətli töhfə olacağını vurğulayıb, kənd təsərrüfatı, turizm, tikinti, bərpa olunan enerji və digər sahələrdə işbirliyinin, təcrübə mübadiləsinin daha da genişləndirilməsi ilə bağlı fikirlərini bölüşüb. N.Nebati Türkiye və Azərbaycan arasında qarşılıqlı ticarətin həcminin 15 milyard dollara çatdırılması hədəfinin də əməkdaşlığın gücləndirilməsinə əlavə stimul yaratdığını diqqətə çatdırıb.

Beynəlxalq Biznes-Forumun prezidenti Erol Yarar, Azərbaycan Sahibkarlar (İşəgötürənlər) Təşkilatları Milli Konfederasiyasının prezidenti Məmməd Musayev, KOBİA-nın idarə Heyətinin sədri Orxan Məmmədov və MÜSİAD-in idarə Heyətinin sədri Mahmut Asmalı çıxışlarında forumun Azərbaycanda keçirilməsinin önəmini, tədbirin yeni əlaqələrin qurulmasına və investisiya qoyuluşlarına şərait yaratdığını vurğulayıblar.

Sonra KOBİA və MÜSİAD arasında Birge Yol Xəritəsi, Azərbaycan Respublikasının icbari Tibbi Sığorta üzrə Dövlət Agentliyi və İstanbul Dövlət Özəl Sektor Tərəfdəşliyi Kamillik Mərkəzi arasında dövlət-özəl tərəfdəşlığı üzrə niyyət protokolu, Gənc Sahibkarlar Şəbəkəsi Assosiasiyası ilə "Gənc MÜSİAD" arasında əməkdaşlığa dair anlaşma memorandumu imzalanıb.

Forum çərçivəsində Azərbaycanın investisiya imkanlarına və dövlət-özəl sektor tərəfdəşliyinə (DÖST/PPP) dair panellər təşkil olundub. Panel iclaslarında Azərbaycanın əlverişli biznes və investisiya mühiti, ölkəmizin, o cümlədən Qarabağın investisiya potensialı, DÖST layihələrinin tətbiqi, bu sahədə Türkiye təcrübəsi, işgaldən azad edilmiş ərazilərimizdə sosial-iqtisadi infrastrukturun yenidən qurulması prosesində PPP modelinin roluna dair təqdimatlar keçirilib, yerli sahibkarlıq subyektlərinin məhsul və xidmətləri, eləcə də ölkəmizdə yerli və xarici iş adamlarına və investorlara dəstək göstərən qurumların fəaliyyəti barədə sərgi təşkil olunub.

Forum zamanı həmçinin iş adamları arasında ikiterəfli görüşlər keçiriləcək, forumda iştirak edən xarici iş adamları və investorlar bir sıra müəssisələrdə istehsal prosesi ilə tanış olacaq, yerli sahibkarlarla əməkdaşlıq imkanlarına və investisiya qoyuluşuna dair müzakirələr aparacaqlar.